



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

जयपुर डिस्कॉम में बिजली चौपाल का आयोजन 24 नवम्बर को शिकायतों का होगा मौके पर ही समाधान

जयपुर, 23 नवम्बर। जयपुर विद्युत वितरण निगम में ग्रामीण क्षेत्र के विद्युत उपभोक्ताओं की बिजली से सम्बन्धित समस्याओं/शिकायतों के मौके पर ही समाधान के लिए मंगलवार 24 नवम्बर, 2015 को 33/11 केवी. के 131 सब-स्टेशनों पर बिजली चौपाल का आयोजन किया जाएगा।

जयपुर विद्युत वितरण निगम द्वारा जारी विज्ञप्ति के अनुसार जयपुर जिला वृत्त में मंगलवार 24 नवम्बर, 2015 को 33/11 केवी0 उप-केन्द्र सायपुरा, बिलोची, अरवाडी, झर, कालवाड़, नायला, डाबला खुर्द, दोसरा, चाकसू, रामपुरा उत्ती, सेज, देवपुरा, लोहरवाडा, सिंगोद कला, जैतपुरा ग्रामीण, राडावास, कालाडेरा ग्रामीण, सामोता का बास, डूंगरी खुर्द, सुन्दरियावास, दूदू, बोराज, चक मनोहरपुर, कुहाडा, नांगल चेचिका एवं प्रागपुरा उप-केन्द्रों पर बिजली चौपाल आयोजित की जाएगी।

मंगलवार 24 नवम्बर, 2015 को आयोजित होने वाली बिजली चौपालों में विद्युत उपभोक्ताओं की बिजली कनेक्शन, शिफ्टिंग, लोड बढ़ाने, मीटर, बिजली बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा सम्भव मौके पर ही समाधान करने का प्रयास किया जाएगा एवं जिन समस्याओं का समाधान मौके पर संभव नहीं होगा, उनका मौके पर दिए गए निर्धारित समय में ही समाधान किया जाएगा।

विद्युत उपभोक्ताओं से अनुरोध है कि मंगलवार को आयोजित होने वाली बिजली चौपाल में अधिक से अधिक संख्या में आए और मौके पर ही बिजली से सम्बन्धित समस्याओं का समाधान पाएं।